

शिविर में गंभीर बीमारियों के 250 मरीजों का परीक्षण


द सी एक्सप्रेस न्यूज

आगरा। दिल्ली के पुष्पावती सिंघानिया अस्पताल एवं रिसर्च इंस्टीट्यूट ने रविवार को आगरा में निःशुल्क हेल्थ चेकअप कैम्प का आयोजन किया। यह कैम्प संत रामकृष्ण प्राइवेट आईटीआई में लगाया गया।

इस अवसर पर चेकअप कराने आए लोगों को गेस्ट्रोलोजी, नेफ्रोलॉजी, पीडीयट्रिक नेफ्रोलॉजी, यूरोलॉजी, आथोपीडीयट्रिक और स्पाइन संबंधी मुफ्त सलाह दी गई। इसके अलावा लोगों को जागरूक करने के उद्देश्य से हेपेटाइटिस बी और 'सी' स्क्रीनिंग, रक्तचाप जांच, रक्त शर्करा जांच, बीएमआई की जांच भी की गई।

ब्लड शुगर की मुफ्त जांच

कैम्प में पीएसआरआई अस्पताल द्वारा अन्य बीमारियों के साथ साथ लोगों के ब्लड शुगर की भी जांच की गई क्योंकि यह महीना विश्व मधुमेह दिवस के रूप में देखा जा रहा है। डायबिटीज बदलते लाइफस्टाइल के कारण उपजी घातक बीमारी है। यह एक ऐसी बीमारी है जो लोगों को धीरे धीरे मार रही है। भारत में



डायबिटीज से पीड़ित लोगों का आंकड़ा 40 करोड़ तक पहुंच गया है। इससे अंदाजा लगाया जा सकता है कि विश्व में मधुमेह से पीड़ित लोगों की तादाद भारत में सबसे ज्यादा है।

इसलिए इस बीमारी का शुरूआती चरण में ही पता लगाना अति आवश्यक है ताकि समय रहते इसका इलाज किया जा सके। क्योंकि अंत में डायबिटीज व्यक्ति की

किडनी, हार्ट, लीवर, हड्डियां और शरीर के अन्य महत्वपूर्ण अंगों को प्रभावित कर देता है। डॉ.आर.के.शर्मा, मेडिकल सुपरिन्टेन्डेन्ट, पीएसआरआई हॉस्पिटल, ने बताया कि इस कैम्प को लगाने से बहुत बड़ी सफलता हासिल हुई है क्योंकि पीएसआरआई द्वारा आयोजित इस एक दिवसीय कैम्प का 250 से ज्यादा लोगों ने फायदा उठाया है।